

**नवनिर्मित राहाता,(जिल्हा अहमदनगर)
पंचायत समितीच्या अधिकारी, पदाधिकारी व
कर्मचारी यांच्या निवासस्थानाच्या बांधकामास
प्रशासकीय मान्यता देणेबाबत.**

महाराष्ट्र शासन

ग्राम विकास व जलसंधारण विभाग,
शासन निर्णय क्र.पंसई २००८/प्र.क्र.२९१/पं.रा.७,
मंत्रालय, मुंबई ४०० ०३२.
दिनांक : २३ जून, २००८.

संदर्भ :- मुख्य कार्यकारी अधिकारी, जिल्हा परिषद, अहमदनगर यांचे पत्र क्र.बांध/का-४/प्रशा-१/
१२७/ २००८, दिनांक २८/१/२००८.

प्रस्तावना :-

नवनिर्मित राहाता पंचायत समिती, ता. राहाता, जिल्हा अहमदनगर या पंचायत समितीच्या अधिकारी / कर्मचारी यांच्या निवासी इमारतीच्या बांधकामास प्रशासकीय मान्यता मिळण्याबाबतचा प्रस्ताव मुख्य कार्यकारी अधिकारी, अहमदनगर यांनी वरील पत्रान्वये शासनास सादर केलेला आहे. सदर प्रस्तावानुसार राहाता पंचायत समितीच्या सभापतीकरीता एक निवासस्थान, गट विकास अधिकारी यांच्याकरीता व वर्ग-२ च्या १५ अधिकाऱ्यांकरीता निवासस्थाने, वर्ग-३ च्या २० च्या व वर्ग-४ च्या ११ कर्मचाऱ्यांकरीता निवासस्थाने अशी एकूण ४७ निवासस्थानांचे बांधकाम प्रस्तावित करण्यात आलेले आहे. सदर निवासस्थानांच्या बांधकामाकरीता रु.३४९.९७ लक्ष रकमेचे ढोबळ अंदाजपत्रक सादर करण्यात आलेले आहे. सदर ढोबळ अंदाजपत्रक तयार करताना सार्वजनिक बांधकाम प्रादेशिक विभाग, नाशिक यांच्याकडील सन २००७-०८ मधील मंजूर दरसूचीनुसार दर वापरण्यात आलेले आहे. सदर अंदाजपत्रक उप अभियंता, जिल्हा परिषद, उप विभाग राहाता यांनी तयार केले असून, कार्यकारी अभियंता, जिल्हा परिषद बांधकाम यांनी साक्षात्कृत केले आहे. सदर बांधकामाचे अंदाजपत्रक व आराखडे उप मुख्य वास्तुशास्त्रज्ञ, नागपूर यांच्याकडील विविध संवर्गातील पदांकरिता वेतनश्रेणीनिहाय व चटई क्षेत्रफळानुसार असलेले मंजूर आराखडे व नमुना नकाशानुसार तयार करण्यात आलेले आहेत. सदर निवासस्थानांचे बांधकाम हे जिल्हा परिषदेच्या राहाता येथील प्राथमिक आरोग्य केंद्राच्या रिक्त असलेल्या जागेत प्रस्तावित असून, सदरहू जागा जिल्हा परिषद, अहमदनगर यांच्या मालकीची आहे. सदर जागेचे एकूण क्षेत्रफळ १ हेक्टर ६६ आर एवढे आहे.

मुख्य कार्यकारी अधिकारी, जिल्हा परिषद, अहमदनगर यांनी राहाता पंचायत समितीच्या पदाधिकारी, अधिकारी / कर्मचारी यांच्या निवासस्थानाच्या बांधकामाच्या सादर केलेल्या रु.३,४९,९६,६०४/- अंदाजपत्रकीय किंमतीच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

-: शासन निर्णय :-

नवनिर्मित राहाता (जिल्हा अहमदनगर) पंचायत समितीच्या पदाधिकारी, अधिकारी व कर्मचारी यांच्या निवासस्थानांच्या बांधकामासाठी येणाऱ्या एकूण रक्कम रु.३,४९,९६,६०४/- (अक्षरी रुपये तीन कोटी एकोणपन्नास लक्ष शहात्रव हजार सहाशे चार फक्त) इतक्या अंदाजपत्रकीय किंमतीच्या बांधकामास संबंधित सक्षम प्राधिकाऱ्याची तांत्रिक मान्यता प्राप्त झाल्याशिवाय बांधकाम सुरु करण्यात येवू नये, या अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे.

२. सदर निवासस्थानाच्या बांधकामाच्या अंदाजपत्रकाचा सर्वसाधारण गोषवारा पुढीलप्रमाणे आहे:-

GENERAL ABSTRACT		
1	Total work portion	Rs.2,80,46,019=00
2	Add 4% for contingencies	Rs. 11,21,841=00
3	Add 11% for Electrification	Rs. 30,85,062=00
4	Add for Approach Road (L.S.)	Rs. 5,00,000=00
5	Add 6% water supply	Rs. 16,82,761=00
6	Add 2% for computer & Stationary charges	Rs. 5,60,921=00
TOTAL		Rs.3,49,96,604=00

३. उपरोक्त बांधकामासाठी अनुदान स्वरूपात निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (B D S) द्वारे वितरीत करण्यांत येईल.

४. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५००५३) " या लेखाशिर्षाखाली खर्ची टाकण्यात यावा.

५. सदर प्रस्तावाची तांत्रिक छाननी मुख्य अभियंता (प्रमंघ्रासयो) यांच्यामार्फत करण्यांत आली आहे.

६. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

७. प्रस्तुतचा शासन निर्णय महाराष्ट्र शासनाच्या <http://maharashtra.gov.in> या वेबसाईटवर अपलोड करण्यात आला असून त्याचा संगणक संकेतांक क्र. 200C0E2399५८03009 असा आहे.

महाराष्ट्राचे राज्यपाल यांच्या आदेशानुसार व नावाने,



(चंद्रकांत ह. वडे)

कार्यासन अधिकारी, महाराष्ट्र शासन.

प्रत,

- १) विभागीय आयुक्त, नाशिक विभाग, नाशिक
- २) महालेखापाल, महाराष्ट्र-१ मुंबई/महाराष्ट्र-२, नागपूर.
- ३) मुख्य कार्यकारी अधिकारी, जिल्हा परिषद, अहमदनगर.
- ४) मुख्य लेखा व वित्त अधिकारी, जिल्हा परिषद, अहमदनगर.
- ५) कार्यकारी अभियंता (बांधकाम), जिल्हा परिषद, बांधकाम.
- ६) जिल्हा कोषागार अधिकारी, जिल्हा अहमदनगर.
- ७) मुख्य लेखा परिक्षक, स्थानिक निधी लेखा, नवी मुंबई.
- ८) उप मुख्य लेखा परिक्षक, स्थानिक निधी लेखा, अहमदनगर.
- ९) जिल्हा लेखा परिक्षक, स्थानिक निधी लेखा, अहमदनगर.
- १०) सभापती, पंचायत समिती, राहाता, जिल्हा अहमदनगर.
- ११) गट विकास अधिकारी, पंचायत समिती, अहमदनगर, जिल्हा अहमदनगर.
- १२) वित्त विभाग (व्यय १५/अर्थ.१६), मंत्रालय, मुंबई ४०० ०३२
- १३) नियोजन विभाग (का.क्र.१४११/१४७४) मंत्रालय, मुंबई ४०० ०३२.
- १४) सार्वजनिक बांधकाम विभाग, इमारती-३, मंत्रालय, मुंबई ४०० ०३२.
- १५) का.क्र.वित्त-१ व योजना-७, ग्राम विकास व जलसंधारण विभाग, मंत्रालय, मुंबई
- १६) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई.